

क्यूआर कोड स्कैन कर परीक्षा केंद्र पहुंचेंगे विद्यार्थी

यूजी की दाखिला परीक्षा के लिए एल्यू प्रवेश पत्र पर वेब मैपिंग की देगा सुविधा



दाखिले से जुड़े सभी अलर्ट,

अधिसूचनाएं और अहम जानकारियां भी क्यूआर कोड पर रहेंगी

■ **एनबीटी, लखनऊ :** लखनऊ यूनिवर्सिटी की स्नातक दाखिला परीक्षा में शामिल होने वाले उम्मीदवारों को अब परीक्षा केंद्र ढूंढने में दिक्कत नहीं होगी। विवि इस बार से प्रवेश पत्र पर वेब मैपिंग के जरिए गूगल मैप क्यूआर कोड के ऑप्शन को जोड़ने जा रहा है। इससे विद्यार्थी अपने मोबाइल पर स्कैन करके बिना किसी से पूछे परीक्षा कक्ष तक पहुंच सकेंगे। एल्यू प्रशासन के मुताबिक, अगले महीने एल्यू की यूजी प्रवेश परीक्षा में शामिल होने वाले हजारों उम्मीदवारों को इस पहल से फायदा मिलेगा। एल्यू प्रशासन के अधिकारी के अनुसार, इस कोड पर प्रवेश संबंधी सभी अलर्ट, अधिसूचनाएं और अहम जानकारियां भी रहेंगी। केंद्र पर पहुंचने पर मोबाइल फोन बाहर जमा करा लिया जाएगा।

जुलाई के दूसरे हफ्ते में प्रवेश परीक्षा।

एल्यू में विभिन्न यूजी पाठ्यक्रमों के लिए आवेदन करने की आखिरी तारीख 25 जून तय है। जानकारी के मुताबिक, बहुविकल्पीय प्रश्न प्रारूप में दाखिला परीक्षा जुलाई के दूसरे हफ्ते में होने की संभावना है। प्रवेश परीक्षा की तारीखों की घोषणा विवि जल्द ही कर सकता है। उम्मीदवारों की मदद के लिए प्रवेश परीक्षा के लिए पाठ्यक्रम-वार कोर्स एडमिशन ब्रोशर में उपलब्ध कराया गया है।

11 जुलाई को पहुंचेंगी नैक टीम

■ **एनबीटी, लखनऊ :** लखनऊ यूनिवर्सिटी का ग्रेड तय करने के लिए राष्ट्रीय मूल्यांकन प्रत्यायन परिषद (नैक) की टीम 11 जुलाई को कैम्पस दौरा करेगी। पांच सदस्यीय टीम 13 जुलाई तक रिसर्च वर्क, शैक्षणिक सत्र, उपलब्ध कोर्स, लाइब्रेरी, शिक्षक-विद्यार्थी अनुपात, छात्रावास व अन्य संसाधनों का ब्योरा जुटाएगी और 14 जुलाई से आकलन शुरू करेगी। नैक टीम के सदस्यों की जानकारी दौरे के तीन से चार दिन पहले दी जाएगी।

एल्यू ने गुरुवार से तैयारियां और तेज कर दी हैं। सभी फैकल्टी और अधिकारी कैम्पस में तड़के पहुंचे। कुलपति प्रो. आलोक कुमार राय ने आईक्यूएसी के प्रतिनिधियों और विवि के वरिष्ठ प्रशासनिक अधिकारियों के साथ बैठक कर खामियां जल्द ठीक करवाने का निर्देश दिए। इसके साथ हर विभाग का दौरा करने की भी बात कही। नैक की तैयारियों को लेकर नतीजा यह रहा कि कुछ लोगों के प्रदर्शन के ठीक बाद एल्यू के मेन गेट पर गुरुवार को ताला लगा दिया गया, ताकि तैयारी बाधित न हो और आने-जाने वालों की कड़ी जांच की गई। कुलपति ने वाणिज्य विभाग, एनएसएस, लोक प्रशासन विभाग, एल्यू एथलेटिक असोसिएशन और प्रॉक्टर कार्यालय का निरीक्षण भी किया।

एल्यू प्रशासन के वरिष्ठ अधिकारी ने बताया कि हम नैक के दौरे के लिए अच्छी तरह से तैयार हैं, लेकिन सुधार की गुंजाइश हमेशा रहती है। एल्यू के अधिकारियों ने कहा कि वे ए++ ग्रेड के लिए निगाहें गड़ाए हुए हैं और उच्चतम एनएएसी ग्रेड हासिल कर राज्य की पहली यूनिवर्सिटी बनकर इतिहास लिखना चाहते हैं।

रसायन विभाग के 4 शोधार्थी प्रवक्ता पद पर चुने गए

■ **एनबीटी, लखनऊ :** लखनऊ यूनिवर्सिटी के रसायन विज्ञान विभाग के चार शोध छात्र को राजकीय इंटर कॉलेज में प्रवक्ता पद पर चुना गया है। इनमें दीपक पटेल, लुबना जमाल, कृति चौरसिया और अनिकेत वर्मा शामिल हैं। कुलपति प्रो. अलोक कुमार राय और प्रो. अनिल मिश्रा चयनित छात्रों को बधाई दी।



एनईपी लागू करने वाली राज्य की पहली यूनिवर्सिटी

लखनऊ यूनिवर्सिटी के कुलपति प्रो. आलोक कुमार राय के मुताबिक, एल्यू राज्य का पहला पहला विवि है, जहां नई शिक्षा नीति (एनईपी) को सबसे पहले अपनाया गया है। लॉनिंग, आउटकम बेस्ड कैरिकुलम फ्रेमवर्क पर काम किया गया है। यहां चार वर्षीय स्नातक कोर्स शुरू किए गए हैं, जिसमें विद्यार्थी किसी भी समय पाठ्यक्रम छोड़ सकता है और किसी भी समय दोबारा ज्वाइन कर सकता है। इससे पहले विद्यार्थी स्नातक या परास्नातक बीच में छोड़ता था, तो उसे डिग्री नहीं मिलती थी। अब एक साल बाद पढ़ाई छोड़ेगा है तो उसे सर्टिफिकेट मिलेगा। दो साल पढ़कर छोड़ेगा तो डिप्लोमा और बाद में विद्यार्थी डिप्लोमा के आधार पर स्नातक करना चाहे तो, उसे तृतीय वर्ष में सीधा प्रवेश मिल सकता है।

एल्यू की विधि परीक्षा में पकड़े गए 6 नकलची

■ **एनबीटी, लखनऊ :** लखनऊ यूनिवर्सिटी में चल रही विधि की परीक्षाओं में गुरुवार को छह नकलची पकड़े गए। एल्यू प्रशासन का दावा है कि सुबह की पाली में विधि संकाय छठवें सेमेस्टर का एक छात्र और शाम की दूसरी पाली में तीन छात्र (जिसमें एक छात्रा व दो छात्र) यूएफएम यानी नकल की पर्ची के साथ पकड़े गए हैं।

लखनऊ विवि : लॉ में पकड़े चार नकलची

लखनऊ। लखनऊ विश्वविद्यालय की लॉ परीक्षा में बृहस्पतिवार को भी चार नकलची पकड़े गए। जानकारी के अनुसार सुबह की पाली में एलएलबी ऑनर्स छठे सेमेस्टर का छात्र व शाम की पाली में एलएलबी के तीन छात्र पर्ची के साथ नकल करते पकड़े गए। विवि प्रशासन ने नकल के नियमों के तहत इस पर कार्रवाई की। विवि प्रशासन के अनुसार सुबह की पाली में रजिस्टर्ड 1125 विद्यार्थियों में से 7 और दूसरी पाली में रजिस्टर्ड 9291 में से 22 विद्यार्थी अनुपस्थित रहे हैं। (माई सिटी रिपोर्टर)

i-NEXT PAGE 4

एल्यू में 22 जून तक जमा कर सकेंगे फीस

यूडीआरसी पोर्टल के माध्यम से जमा कर सकते हैं फीस

lucknow@inext.co.in

LUCKNOW (16 June): लखनऊ यूनिवर्सिटी ने एलएलबी, इंजीनियरिंग व आईएमएस संस्थान के कोर्स को छोड़कर शैक्षिक सत्र 2021-22 के चौथे, छठे, आठवें तथा 10वें सेमेस्टर के स्टूडेंट्स को आनलाइन फीस जमा करने का फिर अवसर दे दिया है। अब स्टूडेंट्स 22 जून तक बिना लॉट फीस यूडीआरसी पोर्टल के माध्यम से आनलाइन जमा कर सकते हैं।

दूसरी बार दिया है मौका

रजिस्ट्रार डॉ. विनोद कुमार सिंह ने गुरुवार को निर्देश जारी किए, एल्यू ने दूसरी बार यह मौका दिया है। अभी तक 15 जून तक समय



फीस नहीं जमा कर सके। स्टूडेंट्स को अपनी कक्षा के अनुसार आनलाइन अनुमति लेकर यूडीआरसी पोर्टल पर यह फीस जमा करना होगा। इसके लिए यूजी कोर्सेज के स्टूडेंट्स को संबंधित संकाय के अधिष्ठाता कार्यालय, पीजी कोर्सेज वाली को विभागाध्यक्ष कार्यालय और संस्थानों में संचालित कोर्सेज के स्टूडेंट्स को संबंधित संस्थान के निदेशक कार्यालय से संपर्क कर आनलाइन अनुमति लेनी होगी।

चार छात्र बनाए गए प्रवक्ता

लखनऊ। लखनऊ विवि के रसायन विज्ञान विभाग के चार छात्र दीपक पटेल, लुबना जमाल, कृति चौरसिया और अनिकेत वर्मा का चयन राजकीय इंटर कॉलेज में प्रवक्ता पद पर हुआ है। कुलपति प्रो. अलोक कुमार राय व विभागाध्यक्ष प्रो. अनिल मिश्रा ने चयनित छात्रों को बधाई देते हुए उनके उज्ज्वल भविष्य की कामना की। (माई सिटी रिपोर्टर)

लविवि : फिलॉसिफी कांग्रेस का आयोजन नवंबर में

लखनऊ। लखनऊ विवि द्वारा भारतीय दार्शनिक कांग्रेस (आईपीसी) के 95वें सेशन का आयोजन नवंबर में किया जाएगा। इसी क्रम में बृहस्पतिवार को भारतीय दार्शनिक कांग्रेस के महासचिव प्रो. पनीरसेल्वम (मद्रास विश्वविद्यालय) व संयुक्त सचिव प्रो. दिलीप मोहंता ने कुलपति प्रो. आलोक कुमार राय के साथ बैठक की। बैठक में उपरोक्त विषय पर कार्यक्रम की रूपरेखा निर्धारित की गई। तय हुआ कि इसमें दर्शन व धर्म के विविध आयामों पर 12 एंडोवमेंट लेक्चर, व्यवहारिक नीतिशास्त्र पर दो विशेष व्याख्यान व ज्ञान मीमांसा, तत्व मीमांसा एवं तर्कशास्त्र पर विविध व्याख्यान प्रस्तुत किए जाएंगे। इसमें देश- विदेश से कई दार्शनिक शिरकत करेंगे। दर्शनशास्त्र विभाग के प्रो. राकेश चंद्र व डॉ. प्रशांत शुक्ला भी उपस्थित थे। (माई सिटी रिपोर्टर)

एल्यू के चार शोध छात्रों का प्रवक्ता के लिए चयन

लखनऊ। लखनऊ विश्वविद्यालय के रसायन विज्ञान विभाग के चार शोध छात्र दीपक पटेल, लुबना जमाल, कृति चौरसिया और अनिकेत वर्मा को राजकीय इंटर कॉलेज में प्रवक्ता पद पर चुना गया है। कुलपति प्रोफेसर अलोक कुमार राय ने चयनित छात्रों को बधाई देते हुए कहा कि यह गर्व की बात है कि विभाग के छात्र सफलता हासिल कर विवि का नाम रोशन कर रहे हैं।

लविवि कुलपति ने किया कई विभागों का निरीक्षण

लखनऊ। बृहस्पतिवार को प्रो. आलोक कुमार और रजिस्ट्रार डा. विनोद कुमार सिंह ने एक साथ कई विभागों का निरीक्षण किया। कई जगहों पर खामियां मिली जिसे विभागाध्यक्ष और डीन को मौका दिया कि वह उसे दुरुस्त कर ले। लखनऊ विश्वविद्यालय के कुलपति ने लोक प्रशासन, वाणिज्य, अप्लाइड इकोनॉमिक्स, लाइब्रेरी साइंस, कुलानुशासक कार्यालय तथा राष्ट्रीय सेवा योजना कार्यालय पहुंचे। लोक प्रशासन विभाग के निरीक्षण में कुलपति ने वहां के पुस्तकालय को भी देखा जहां पर विभागीय पुस्तकें देखीं। उन्होंने इन सभी विभागों को व्यवस्था दुरुस्त करने के निर्देशित किये। निरीक्षण में उनके साथ कुलानुशासक प्रो. राकेश द्विवेदी और कुलसचिव डा. विनोद कुमार सिंह आदि शामिल थे।

छात्रा समेत छह नकलची पकड़े- लखनऊ विश्वविद्यालय में चल रही विधि की परीक्षाओं में बृहस्पतिवार को छह नकलची पकड़े गए हैं, जिसमें दो परीक्षार्थी पर्ची से नकल कर रहे थे। वहां एक छात्र भी नकल करती हुई पकड़ी गई है। सुबह की पाली में विधि संकाय छठे सेमेस्टर का एक छात्र तथा शाम की पाली में तीन छात्र नकल की पर्ची के साथ पकड़े गये।

Locate LU test centre through QR code on your admit card

Mohita.Tewari
@timesgroup.com

LU prepares for NAAC check with cleaning drive, records

Mohita.Tewari
@timesgroup.com

Lucknow: Finding an entrance test examination centre will no more be a stressful task for candidates appearing in Lucknow University's undergraduate entrance exam.

All they need to do is scan the admit card and reach the spot with the help of a web mapping platform.

For the ease of thousands of candidates who will appear for Lucknow University UG entrance test next month, the university's admission team has decided to give a Google map QR code on the admit card of each candidate, which they can scan to reach the centre and can later submit mobile phones outside the centre to appear for the entrance test," said a senior LU official.

He said the team is focusing on smooth conduct of entrance tests and counselling so that the candidates don't face any admission-related problems.

The last date to apply for various LU UG courses is June 25 and the entrance test in the multiple choice-based question format is likely to be

Lucknow: A team of the National Assessment Accreditation Council (NAAC) will visit Lucknow University on July 11 for a re-assessment. The NAAC inspection will continue till July 13.

While names of NAAC team members will be announced three-four days prior to their visit, the news of the NAAC inspection has triggered hectic activities on the campus with the faculty and varsity officials stepping up their efforts to come out with flying colours.

The university's main gate has been locked so that preparations are not interrupted by outsiders and a strict checking was done of all entry and exit points.

The day begins with LU vice-chancellor Prof Alok Kumar Rai making a visit to every department along with re-

presentatives of the Internal Quality Assurance Cell and senior administrative officials. During the inspection the VC and his team ensure that nothing is left to chance. Special focus is being laid on cleanliness, student facility and maintenance of records.

"We are well prepared for the NAAC visit, but there is always scope for improvement, it's like making your home look more beautiful when a guest arrives. The VC has inspected commerce department, NSS office, proctor office, public administration department and office of the Lucknow University Athletic Association and suggested ways to improve it," a senior university official said. He added that on the VC's suggestions they have already set up a wall of fame and an achievers' gallery, displaying names and photos of students leading top organizations in the country and abroad.


held in July second week. The entrance test dates will be announced shortly. Course-wise syllabus for tests is available in the admission brochure.

लखनऊ विश्वविद्यालय के रसायन विज्ञान विभाग के छात्रों का राजकीय इंटर कॉलेज में प्रवक्ता पद पर हुआ चयन

प्रस्तुति: दू टाइम्स

लखनऊ विश्वविद्यालय के रसायन विज्ञान विभाग के लिए यह गर्व की बात है कि विभाग के चार शोध छात्र दीपक पटेल, लुबना जमाल, कृति चौरसिया और अनिकेत वर्मा को राजकीय इंटर कॉलेज में प्रवक्ता पद पर चुना गया है।

कुलपति प्रोफेसर अलोक कुमार राय ने चयनित छात्रों को बधाई दी। रसायन विज्ञान विभाग के विभागाध्यक्ष प्रोफेसर अनिल मिश्रा और विभाग के अन्य संकाय सदस्यों ने चयनित छात्रों को बधाई दी और उनके उज्ज्वल भविष्य की कामना की। इसके पूर्व भी विभाग के चार शोधार्थियों का चयन डिग्री कॉलेज में प्रवक्ता पद पर हुआ था।



KRITI CHAURASIYA



ANIKET VERMA



LUBNA JAMAL



DEEPAK PATEL

लवि: 22 जून तक जमा कर सकते हैं फीस

जैसे, लखनऊ : लखनऊ विश्वविद्यालय ने एलएलबी, इंजीनियरिंग व आईएमएस संस्थान के कोर्स को छोड़कर शैक्षिक सत्र 2021-22 के चौथे, छठे, आठवें तथा 10वें सेमेस्टर के विद्यार्थियों को आनलाइन फीस जमा करने का फिर अवसर दे दिया। अब छात्र-छात्राएं 22 जून तक बिना क्लिंक शुल्क यूडीआरसी पोर्टल के माध्यम से आनलाइन जमा कर सकते हैं। कुलपति डा. विनोद कुमार सिंह ने गुरुवार को निर्देश जारी किए।

लवि ने दूसरी बार यह मौका दिया है। अभी तक 15 जून तक समय निर्धारित था, लेकिन कई छात्र-छात्राएं फीस नहीं जमा कर सके। गुरुवार को आखिर भारतीय विद्यार्थी परिषद को लखनऊ इकाई ने कुलपति राय को ज्ञापन देकर फीस पोर्टल खोलने की मांग की। ज्ञापन को इस संबंध में निर्देश जारी कर दिए गए। विद्यार्थियों को अपनी कक्षा के अनुसार आनलाइन अनुमति लेकर यूडीआरसी पोर्टल पर यह शुल्क जमा करना होगा। इसके लिए पाठ्यक्रम के विद्यार्थियों को संबंधित संकाय के अधिष्ठाता कार्यालय, परास्नातक पाठ्यक्रम वालों को विभागाध्यक्ष कार्यालय और संस्थानों में संचालित पाठ्यक्रम के निदेशकों को संबंधित संस्थान के निदेशक कार्यालय से संपर्क कर आनलाइन अनुमति लेनी होगी।

लवि के चार विद्यार्थी बने प्रवक्ता

लखनऊ विश्वविद्यालय के रसायन विज्ञान विभाग के चार शोधार्थियों का चयन राजकीय इंटर कॉलेज में प्रवक्ता के पद पर हुआ है। इनमें दीपक पटेल, लुबना जमाल, कृति चौरसिया और अनिकेत वर्मा शामिल हैं। कुलपति प्रो. अलोक कुमार राय, रसायन विज्ञान विभाग के विभागाध्यक्ष प्रो. अनिल मिश्रा और अन्य संकाय सदस्यों ने चयनित विद्यार्थियों को बधाई दी।

लवि में होगी भारतीय दर्शन कांग्रेस : लखनऊ विश्वविद्यालय इस बार प्रतिष्ठित भारतीय दर्शन कांग्रेस के 95वें सत्र को मेजबानी करेगा। इसका आयोजन नवंबर के अंतिम सप्ताह में कराने की तैयारी है। गुरुवार को इस मामले में कल्याणी विश्वविद्यालय के पूर्व कुलपति एवं संयुक्त सचिव प्रो. दिलीप मोहंता तथा महासचिव प्रो. पनीरसेल्वम (मद्रास विश्वविद्यालय) ने कुलपति प्रो. अलोक कुमार राय से मुलाकात की। दर्शनशास्त्र विभाग के डेप्टी प्रो. राकेश चंद्र ने बताया कि इस कार्यक्रम में दर्शन और धर्म के विषयों के विभिन्न विषयों पर 12 से अधिक व्याख्यान होंगे। एप्लाइड नीतिशास्त्र पर दो विशेष व्याख्यान सत्रित कई कार्यक्रम होंगे। भारतीय दार्शनिक अनुसंधान परिषद ने वाचनालय से कार्यक्रम का उद्घाटन करने का अनुरोध किया है।

लवि : डिप्लोमा कोर्सों में भी 30 तक आवेदन

लखनऊ : लखनऊ विश्वविद्यालय ने स्नातक, परास्नातक के बाद डिप्लोमा, पीजी डिप्लोमा व सर्टिफिकेट कोर्सों में आनलाइन आवेदन की तिथि भी बढ़ा दी है। अब 30 जून तक अर्न्ध्वर्ती कुल 43 डिप्लोमा, पीजी डिप्लोमा कोर्सों में आवेदन कर सकते हैं। इस संबंध में विश्वविद्यालय की वेबसाइट पर कोर्स की सीट, फीस और प्रवेश के नियम अपलोड हैं। जिन डिप्लोमा कोर्स में 30 या उससे अधिक सीटें हैं। वह कोर्स तभी चलेगा जब उसमें न्यूनतम 20 छात्र प्रवेश लेंगे। इसी तरह 30 या उससे कम सीट वाले कोर्स में भी कम से कम 10 छात्र-छात्राओं के प्रवेश लेने पर ही कोर्स संचालित होगा। वेबसाइट lkouniv.ac.in के एडमिशन पेज पर विस्तृत निर्देश जारी कर दिए हैं। (जब)